

അക്കാദമിക മാസ്മർ പ്ലാൻ



ജി.എച്ച്.എസ്.എസ്, ഉദിനൂർ

സ്കൂൾ വിവരങ്ങൾ

1. റവന്യൂ ജില്ല : കാസർഗോഡ്
2. സ്കൂൾ കോഡ് : 12059
3. സ്കൂളിന്റെ പേര് : ജി.എച്ച്.എസ്.എസ്, ഉദിനൂർ
4. മേൽവിലാസം : ഉദിനൂർ.പി.ഒ.
കാസർഗോഡ് ജില്ല
5. പിൻകോഡ് : 671310
6. ഫോൺ നമ്പർ : 04672 215660
7. ഇ-മെയിൽ അഡ്രസ് : 12059udinurhs@gmail.com
8. ഗ്രാമ പഞ്ചായത്ത് : പടന്ന ഗ്രാമ പഞ്ചായത്ത്
9. വിദ്യാഭ്യാസ ജില്ല : കാഞ്ഞങ്ങാട്
10. സബ്ജില്ല : ചെറുവത്തൂർ
11. ക്ലാസുകൾ : 8 മുതൽ 12 വരെ
12. മാനേജ്മെന്റ് : ഗവൺമെന്റ്
13. പഠനമാധ്യമം : മലയാളം

ആമുഖം:

കാസർഗോഡ് ജില്ലയുടെ ഏകദേശം തെക്കെ അറ്റത്തായി സ്ഥിതിചെയ്യുന്ന പടന്ന ഗ്രാമപഞ്ചായത്തിലാണ് ഉദിനൂർ ഗവ. ഹയർ സെക്കന്ററി സ്കൂൾ. പാഠ്യ പാഠ്യേതര രംഗത്ത് സംസ്ഥാനതലത്തിൽ തന്നെ മാതൃകയായി നിലകൊള്ളുന്ന സ്കൂളാണിത്. കാസർഗോഡ് ജില്ലയിൽ ജില്ലയിൽ ഏറ്റവും കൂടുതൽ കുട്ടികളെ പരീക്ഷയ്ക്കിരുത്തി SSLC യിൽ വർഷങ്ങളായി ഉന്നത വിജയം നേടുന്നു. ജില്ലയിൽ തന്നെ ഏറ്റവും കൂടുതൽ കുട്ടികൾക്ക് SSLC യിൽ A+ നേട്ടം കൈവരിച്ച് കൊണ്ട് മുന്നേറുകയാണ് ഈ സ്കൂൾ. ദേശീയ സംസ്ഥാന തലങ്ങളിൽ വിവിധ സ്കോളർഷിപ്പ് മത്സരപരീക്ഷകളിൽ പരിശീലനം നൽകുകയും മികവാർന്ന വിജയം നേടാനും സ്കൂളിന് കഴിയുന്നു. ഹയർ സെക്കന്ററി തലത്തിലും മികച്ച നിലനിർത്താൻ കഴിയുന്നു എന്നുള്ളത് മറ്റൊരു എടുത്തുപറയേണ്ടുന്ന കാര്യം.

ഗുണമേന്മയുള്ള വിദ്യാഭ്യാസം കുട്ടികളുടെ അവകാശമാണ് എന്ന വസ്തുത പ്രാവർത്തികമാക്കിക്കൊണ്ട് അക്കാദമിരംഗത്തും കലാരംഗത്തും കായിക രംഗത്തും ഒരുപോലെ മികവ് വർദ്ധിപ്പിക്കാൻ സ്കൂളിന് കഴിയുന്നു. എല്ലാവരെയും ഉൾപ്പെടുത്തിയിട്ടുള്ള വിദ്യാഭ്യാസം (Inclusive Education) പ്രാവർത്തികമാക്കാനായി വൈവിധ്യമാർന്ന ബോധനതന്ത്രങ്ങൾ ആവിഷ്കരിച്ച് നടപ്പിലാക്കാൻ സ്കൂളിന് കഴിയുന്നു. പെൺകുട്ടികൾക്കായി കരാട്ടേ, തൈകോണ്ടോ പരിശീലനങ്ങളിലൂടെ ആത്മദൈര്യം വർദ്ധിപ്പിക്കാനും സ്വയം പ്രതിരോധത്തിനും സാധിക്കുന്നു. കുട്ടികളുടെ പഠനത്തെ ബാധിക്കുന്ന വിവിധങ്ങളായ പ്രശ്നങ്ങളിൽ ഫലപ്രദമായ കൗൺസിലിംഗ് നൽകി പഠനത്തിന് സാഹചര്യമൊരുക്കുന്നു.

അക്കാദമിക രംഗത്തെ മികവിന് കാരണം ചിട്ടയായ പ്ലാനിങ്ങും അതിനനുസരിച്ചുള്ള പ്രവർത്തനങ്ങളുമാണ്. ഓരോ പ്രവർത്തനവും കൃത്യമായി വിലയിരുത്തുകയും പോരായ്മകളുണ്ടെങ്കിൽ അപ്പപ്പോൾ പര്ഹരിക്കുകയും ചെയ്യുന്നു. പൊതുവിദ്യാലയ സംരക്ഷണ യജ്ഞത്തിന്റെ ഭാഗമായി അക്കാദമിക രംഗത്തെ മുന്നേറ്റത്തിന് ആവശ്യമായ ഭൗതികസാഹചര്യങ്ങൾ ഒരുക്കുന്നതിന് പി.ടി.എ.യുടെ ഇടപെടലും പൂർവ്വ വിദ്യാർത്ഥികൾ, നാട്ടുകാർ, ജനപ്രതിനിധികൾ, ജില്ലാ പഞ്ചായത്ത് തുടങ്ങിയവയുടെ പൂർണ്ണമായ സഹകരണവും ഉറപ്പുവരുത്താൻ കഴിയുന്നു. കൂടാതെ ഹരിതഭംഗിയാർന്ന, ജൈവസമ്പന്നതയിൽ അലങ്കൃതമായ

സ്കൂൾ ക്യാമ്പസ് ശിശു സൗഹൃദപരമായ പഠനാന്തരീക്ഷം എന്നിവ സ്കൂളിന്റെ മുഖമുദ്രയാണ്. 'സ്കൂൾ തന്നെ പാഠപുസ്തകം' എന്ന വിശാലമായ ആശയം ഇവിടെ സാർത്ഥകമാകുന്നു.

ഓരോ വർഷവും വിദ്യാർത്ഥികളുടെ എണ്ണത്തിൽ ഉണ്ടാകുന്ന വർദ്ധനവ് സ്കൂളിന്റെ അക്കാദമിക നിലവാരത്തിനുള്ള പൊതുസമൂഹത്തിന്റെ അംഗീകാരമാണ് ഇത് നിലനിർത്തിക്കൊണ്ട് മുന്നേറാനും കൂടുതൽ ഗുണപരമായ പാഠ്യപാഠ്യേതര പ്രവർത്തനങ്ങൾ ഏറ്റെടുത്ത് നടത്താനുമാണ് ഈ അക്കാദമിക മാസ്റ്റർപ്ലാൻ തയ്യാറാക്കിയത്. ഇതിലെ ഓരോ പ്രവർത്തനവും നലപ്പിലാക്കി കുട്ടികൾക്ക് ആവശ്യമായതെന്തോ അത് നൽകാനും നാളെയുടെ വാഗ്ദാനങ്ങളായി അവരെ മാറ്റാനും നമുക്ക് സാധിക്കുമെന്ന് പ്രതീക്ഷിക്കട്ടെ.

സ്കൂൾ രൂപംകൊടുത്ത വികസന സെമിനാറിലെ ലക്ഷ്യങ്ങൾ കൂടി സാക്ഷാത്കരിക്കുന്ന പ്രവർത്തനങ്ങളായി ഈ അക്കാദമിക മാസ്റ്റർപ്ലാൻ മാറുമെന്നും പ്രതീക്ഷിക്കാം. പൊതുവിദ്യാലയത്തിന്റെ മികവുകൾ സമൂഹമധ്യത്തിലെത്തിക്കുന്ന വിദ്യാഭ്യാസ വകുപ്പിന്റെ "ഹരിത വിദ്യാലയം' പരിപാടിയിൽ പങ്കെടുത്ത് സ്കൂളിന്റെ മികവുകൾ അവതരിപ്പിക്കാനും ഈ സ്കൂളിന് കഴിഞ്ഞിട്ടുണ്ട് എന്ന് സന്തോഷപൂർവ്വം അറിയിക്കട്ടെ.

ഉദിനൂർ ഗവ.ഹയർ സെക്കന്ററി സ്കൂൾ ചരിത്രം

ഉദിനൂർ എന്ന സ്ഥലനാമത്തിന്റെ പൊരുളുമായി ബന്ധപ്പെട്ട് ഒന്നിലേറെ ഐതിഹ്യങ്ങൾ നിലനിൽക്കുന്നു. കോലത്തിരി രാജാവ് ഉദയവർമ്മന്റെ മകൻ ഉദയാദിത്യന്റെ ഉൗർ അഥവാ ഉദയാദിത്യനൂർ എന്നും ക്ഷേത്രപാലകൻ അമ്മ കാളരാത്രിയോടൊപ്പം ഉദയം ചെയ്ത നാട് എന്നീ അർത്ഥത്തിലും സ്ഥലനാമ ചരിത്രമുണ്ട്. സംസ്ഥാന പുനസംഘടനയ്ക്ക് മുമ്പ് പഴയ മദിരാശി സംസ്ഥാനത്തിൽപ്പെട്ട സൗത്ത് കാനറ ജില്ലയുടെ ഭാഗമായിരുന്നു ഉദിനൂർ.

ഉരിയരിയും പിടിയരിയും പിടിച്ച് നാടിന്റെ വിദ്യാഭ്യാസ പുരോഗതിക്ക് പരിശ്രമിക്കണമെന്ന 1980-ലെ നായനാർ സർക്കാറിന്റെ ആഹ്വാനം ഉദിനൂർ ഗ്രാമത്തിൽ സാക്ഷാത്കരിക്കപ്പെട്ടത് 1981-ൽ ഉദിനൂരിൽ ഒരു ഗവ.ഹൈസ്കൂൾ ആരംഭിച്ചതിലൂടെയാണ്. അന്നത്തെ എം.എൽ.എ. ശ്രീ.പി.കരുണാകരൻ അവർകളുടെ നിരന്തരമായ ഇടപെടൽ ഇവിടെ എടുത്ത് പറയേണ്ടതാണ്. പടന്ന ഗ്രാമപഞ്ചായത്തിന്റെയും നാട്ടുകാരുടെയും ശ്രമഫലമായി 3 ഏക്കർ സ്ഥലം സർക്കാരിൽ നിന്നും അനുവദിച്ചുകിട്ടുകയും എട്ടാം ക്ലാസിൽ 25 വിദ്യാർത്ഥികളുമായി ഏകാധ്യാപക വിദ്യാലയമായി അധ്യയനം ആരംഭിക്കുകയും ചെയ്തു. ആദ്യ എസ്.എസ്.എൽ.സി. ബാച്ച് 1984-ൽ അനുവദിക്കപ്പെട്ടു. 1985 മുതൽ 100% വിജയം കൈവരിച്ചുകൊണ്ട് പഠനത്തോടൊപ്പം പാഠ്യാനുബന്ധ പ്രവർത്തനങ്ങളിലും മികച്ച സർക്കാർ വിദ്യാലയമായി മാറാൻ ചുരുങ്ങിയ കാലം കൊണ്ട് സാധിച്ചു.

1988-ൽ ഹയർ സെക്കന്ററിയായി ഉയർത്തപ്പെട്ട സ്കൂളിൽ രണ്ട് സയൻസ് ബാച്ചും ഒരു ഹ്യൂമാനിറ്റീസ് ബാച്ചുമാണ് ആദ്യവർഷം അനുവദിച്ചത്. പിന്നീട് കൊമേഴ്സ് ബാച്ചും അനുവദിച്ചു. 98 ശതമാനം വിജയത്തോടെ 2000-ൽ ആദ്യ പ്ലസ് ടു ബാച്ച് പുറത്തിറങ്ങി. 2002-2003 വർഷം ജില്ലയിലെ മികച്ച SSLC വിജയത്തെ തുടർന്ന് ജില്ലാപഞ്ചായത്ത് 5 ലക്ഷം രൂപ മൾട്ടിമീഡിയ ഹാൾ നിർമ്മാണത്തിനായി അനുവദിച്ചു. തുടർനുള്ള വർഷത്തിൽ മിനിസ്റ്റേഡിയം നിർമ്മാണം നടന്നു. സംസ്ഥാന സ്കൂൾ കലോത്സവത്തിലെ അവസാന കലാതിലകപട്ടം ഈ വിദ്യാലയത്തിലെ ആതിര ആർ നാമാണ്.

സ്കൂൾ ആരംഭിച്ചതു മുതൽ മികവുകളുടെ ചരിത്രമാണ് സ്കൂളിനുള്ളത്. 1985-ൽ 100% വിജയം 2002-ൽ SSLC ക്ക് സംസ്ഥാനത്തിൽ 14-ാം സ്ഥാനം. 2005-ൽ കലാതിലക പട്ടം. 2007-ൽ മികച്ച സ്കൂൾ ലൈബ്രറിക്കുള്ള കുഞ്ഞുണ്ണി പുരസ്കാരം. പരിസ്ഥിതി പ്രവർത്തനത്തിന് 2008ൽ മലയാള മനോരമയുടെ പലതുള്ളി പുരസ്കാരം 2012-ൽ വണ്ടർലാ പരിസ്ഥിതി പുരസ്കാരം. 2012-ൽ മികച്ച രണ്ടാമത്തെ പി.ടി.എ.ക്കുള്ള സംസ്ഥാന അവാർഡ് സുബ്രതോ മുഖർജി ഫുട്ബോൾ മത്സരത്തിലെ സംസ്ഥാന തലത്തിലെ സ്ഥിര സാനിറ്റേഷൻ, നീന്തൽ, തൈകോണ്ടോ, സൈക്കിൾ എന്നിവയിലും മികവ്.

ഗവ.ഹയർ സെക്കന്ററി സ്കൂൾ ഉദിനൂർ - ഇന്ന്

31 ഹൈസ്കൂൾ അധ്യാപകരും 22 ഹയർ സെക്കന്ററി അധ്യാപകരും 6 അധ്യാപകരും അടങ്ങുന്ന സ്റ്റാഫ്. 1400 വിദ്യാർത്ഥികൾ. ഏഷ്യയിൽ തന്നെ ഏറ്റവും കൂടുതൽ വിദ്യാർത്ഥികൾ സൈക്കിൾ ഉപയോഗിക്കുന്ന, സുന്ദരമായ നാട്ടുമാവിൻ തോട്ടമൊരുക്കിയ കാമ്പസ് ആരെയും ആകർഷിക്കും. സ്കൂൾ പറമ്പ് മൊത്തമായി ജൈവവൈവിധ്യ ഉദ്യാനം. തരിശു ഭൂമിയായിരുന്ന ഒരു പ്രദേശം ചുരുങ്ങിയ വർഷങ്ങൾകൊണ്ട് പച്ചപ്പാണിയിച്ച് സമൂഹത്തിന് മാതൃകയായ കാസർഗോഡ് ജില്ലയുടെ അഭിമാനമായി മാറിയ സ്കൂൾ.

കാസർഗോഡ് ജില്ലയിൽ ഇന്ന് അക്കാദമിക നിലവാരത്തിൽ ഒന്നാം സ്ഥാനത്തേക്ക് കുതിച്ചെത്തിയ സ്കൂൾ; ഏറ്റവും കൂടുതൽ കുട്ടികൾ SSLC ക്ക് ഫുൾ എപ്ലസ് നേടുന്ന സ്കൂൾ, പാഠ്യേതര രംഗത്തും ഏറെ മികവ് പുലർത്തുന്ന സ്കൂൾ എന്നിങ്ങനെ ഖ്യാതികൾ നിരവധി. പുതുമയാർന്ന പ്രവർത്തനങ്ങളിലൂടെ അക്കാദമിക ലക്ഷ്യങ്ങൾ പ്രാവർത്തികമാക്കാൻ ഉള്ള ശ്രമത്തിന്റെ ഭാഗമാണ് ഈ അക്കാദമിക മാസ്റ്റർപ്ലാൻ തയ്യാറാക്കുന്നത്.

ഹൈസ്കൂൾ വിഭാഗം

അക്കാദമികം

നേട്ടങ്ങൾ

കാസർഗോഡ് ജില്ലയിൽ ഏറ്റവും കൂടുതൽ കുട്ടികളെ SSLC പരീക്ഷക്കിരുത്തി മികച്ച വിജയവും ഏറ്റവും കൂടുതൽ ഫുൾ എ പ്ലസും നേടുന്ന വിദ്യാലയമായി മാറാൻ കഴിഞ്ഞു. NMMS പോലുള്ള സ്കോളർഷിപ്പ് പരീക്ഷകൾക്ക് കൂടുതൽ കുട്ടികളെ ഇരുത്തി ജില്ലയിൽ തന്നെ ഏറ്റവും കൂടുതൽ കുട്ടികൾക്ക് സ്കോളർഷിപ്പ് ലഭിക്കുകയും ചെയ്യുന്നു. കുട്ടികളുടെ നിലവാരത്തിനനുസരിച്ച് ആവശ്യമായ പ്രത്യേക പരിശീലനം നൽകി കുട്ടികളിൽ ആത്മവിശ്വാസം വർദ്ധിപ്പിക്കുന്നത് വിജയത്തിലേക്കു നയിക്കുന്നു. പ്രവർത്തനങ്ങളിലൂടെ പഠിക്കാനുതകുന്ന രീതിയിൽ ആസൂത്രണം നടത്തുന്നു. S.P.C, സ്കൗട്ട്, ഗൈഡ്, ജെ.ആർ.സി, ഇക്കോ കാസ്റ്റഡ്, എൻ.എസ്.എസ് തുടങ്ങിയ വൈവിധ്യമാർന്ന സന്നദ്ധ സംഘടനകളിലൂടെ പഠനത്തോടൊപ്പം സേവന മനോഭാവം വർദ്ധിപ്പിക്കാൻ കഴിയുന്നു.

ഹയർസെക്കന്ററിയിൽ കഴിഞ്ഞ അഞ്ച് വർഷങ്ങളായി സയൻസ്, കൊമേഴ്സ്, ഹ്യൂമാനിറ്റീസ് ബാച്ചുകളിൽ മികച്ച വിജയം നേടുന്നു. സയൻസ് ബാച്ചിൽ 1200-ൽ 1200 മാർക്കും നേടാൻ ഈ സ്കൂളിലെ കുട്ടികൾക്ക് സാധിക്കുന്നു എന്നത് അക്കാദമിക മികവിന്റെ ഏറ്റവും വലിയ തെളിവാണ്.

അക്കാദമികം

പരിമിതികൾ

ഗുണമേന്മയുള്ള വിദ്യാഭ്യാസം ഉറപ്പുവരുത്തി ഏറ്റവും കൂടുതൽ കുട്ടികൾ മികച്ച വിജയം നേടുന്നു. എങ്കിലും എല്ലാ ക്ലാസ് മുറികളും ഹൈടെക് നിലവാരത്തിലേക്കുയർന്നില്ല എന്നത് പരിമിതിയാണ്. ഈ മാസം 11 ക്ലാസ് മുറികൾ ഹൈടെക് നിലവാരത്തിലെത്തുമെങ്കിലും ബാക്കിയുള്ള ക്ലാസ് മുറികളും കൂടി ഈ നിലവാരത്തിലെത്തുമെങ്കിലും ബാക്കിയുള്ള ക്ലാസ് മുറികളും കൂടി ഈ അവസ്ഥയിലെത്തേണ്ടതുണ്ട്. പൂർവ്വവിദ്യാർത്ഥി കൂട്ടായ്മയിലൂടെയും പി.ടി.എ. സഹകരണത്തോടെയും ചില ക്ലാസ് മുറികൾ ടൈൽസ് പാകി ഒരുക്കാൻ കഴിഞ്ഞെങ്കിലും മറ്റ് ക്ലാസ് മുറികൾ കൂടി മെച്ചപ്പെടുത്തേണ്ടതുണ്ട്. ഗണിതലാബ്, സാമൂഹ്യ ശാസ്ത്രം ലാബ് എന്നിവ ഹൈസ്കൂളിന് പ്രത്യേകമായില്ല. അതുപോലെ ഫിസിക്സ് ശാസ്ത്രലാബ് ഉണ്ടെങ്കിലും ഫിസിക്സിനും, കെമിസ്ട്രിക്കും ബയോളജിക്കും പ്രത്യേകമായി ഇല്ല എന്നുള്ളതും പരിമിതിയാണ്. പ്രവർത്തിച്ച് പഠിക്കുക, അന്വേഷണാത്മകമായും നിരീക്ഷിച്ചും പഠിക്കുക തുടങ്ങിയവ പൂർണ്ണമായ അർത്ഥത്തിൽ സാർത്ഥമാക്കാൻ പ്രത്യേകം പ്രത്യേകം ലാബ് സൗകര്യം ഉണ്ടാവേണ്ടതുണ്ട്. ഹയർസെക്കന്ററി തലത്തിലും ലാബ് സൗകര്യങ്ങൾ വിപുലപ്പെടുത്തേണ്ടതുണ്ട്. ഹൈസ്കൂൾ, ഹയർസെക്കന്ററി ഐ.ടി.ലാബിലും കൂടുതൽ കമ്പ്യൂട്ടറുകൾ സ്ഥാപിച്ച് ഐ.ടി. പഠനം കൂടുതൽ കാര്യക്ഷമമാക്കേണ്ടതുണ്ട് ഇതിനായി ജനപ്രതിനിധികളിൽ നിന്നും മറ്റും ഫണ്ട് ലഭ്യമാക്കാനുള്ള പ്രവർത്തനങ്ങൾ നടത്തിവരുന്നു.

ഭൗതികം

നേട്ടങ്ങൾ

നിലവിൽ 9 ക്ലാസ്സ്മുറികൾ ടൈൽ പാകി മോടിപിടിപ്പിച്ചു. ഈ ക്ലാസ്സ് മുറികളിൽ ഈ മാസം തന്നെ ഹൈടെക് സംവിധാനമൊരുക്കുന്നതിനായി ലാപ്ടോപ്പ്, പ്രൊജക്ടർ തുടങ്ങിയവ ലഭ്യമാകും. ഹയർസെക്കന്ററിയിൽ രണ്ട് ക്ലാസ്സ്മുറികൾ നേരത്തെ തന്നെ ടൈൽ പാകുകയും മൾട്ടിമീഡിയ സംവിധാനമൊരുക്കുകയും ചെയ്തിട്ടുണ്ട്.

കുട്ടികൾക്ക് വായനക്ക് ആവശ്യമായ ലൈബ്രറി പ്രത്യേകമായി തന്നെ ഒരുക്കിയിട്ടുണ്ട്.

പെൺകുട്ടികൾക്ക് ശാരീരകമായി ഉണ്ടാകുന്ന അവശതകൾക്കും മറ്റും വിശ്രമിക്കുന്നതിനാവശ്യമായ 'വിശ്രാന്തിമന്ദിരം' ജില്ലാ പഞ്ചായത്ത് ഫണ്ട് ഉപയോഗിച്ച് ഒരുക്കിയത് ഏറെ ഗുണം ചെയ്യുന്നു.

ഇരുപത്തി രണ്ട് കമ്പ്യൂട്ടറുകളുള്ള H.S.ഐ.ടി.ലാബ് സ്കൂളിന്റെ മറ്റൊരു ഭൗതിക നേട്ടമാണ്. നല്ല നിലയിൽ പരീക്ഷണങ്ങൾ ചെയ്യാനുകുന്ന ശാസ്ത്രലാബുകൾ സ്കൂളിന്റെ മറ്റൊരു നേട്ടമാണ്.

ആയിരം പേർക്ക് ഇരിക്കാവുന്ന വിശാലമായ ഓപ്പൺ ഓഡിറ്റോറിയം മറ്റ് സ്കൂളുകൾക്ക് തന്നെ മാതൃകയാണ്. ഈ ഓഡിറ്റോറിയം പൂർണ്ണമായും ടൈൽ പാകി സജ്ജീകരിക്കാൻ കഴിഞ്ഞതും വലിയ മികവാണ്.

ഭൗതികം

പരിമിതികൾ

ഹൈസ്കൂളിൽ നിലവിലുള്ള 20 ക്ലാസ്സ് മുറികളിൽ 11 എണ്ണം ഹൈടെക് നിലവാരത്തിലേക്കുയരണം. ടൈൽസ് പാകിയ ക്ലാസ്സ് മുറികളൊരുക്കുകയും നിലവാരമുള്ള ഇരിപ്പിടങ്ങൾ ഒരുക്കുകയും ചെയ്യേണ്ടതുണ്ട്.

ലൈബ്രറിയിൽ പതിനായിരത്തോളം പുസ്തകങ്ങൾ ഉണ്ടെങ്കിലും അവ വേണ്ടവിധത്തിൽ ഡിസ്പ്ലേ ചെയ്യാനുള്ള സൗകര്യം ഇല്ല. നിലവിൽ ലൈബ്രറിയിൽ തന്നെയുള്ള റീഡിംഗ് റൂം സൗകര്യം മറ്റൊരു വിശാലമായ റൂമിലേക്ക് മാറ്റേണ്ടതുണ്ട്. ഇതിനായി പുതിയ റീഡിംഗ് റൂം പണിയണം. ഡിജിറ്റലൈസ്ഡ് ലൈബ്രറി. ഒരുക്കുന്നതിനായി കമ്പ്യൂട്ടർ അനുബന്ധ ഉപകരണങ്ങൾ എന്നിവ ആവശ്യമാണ്. ഇതിനുള്ള ശ്രമങ്ങൾ നടത്തിവരുന്നുണ്ട്. അത് വിജയപഥത്തിലെത്തണം.

കുട്ടികൾക്ക് ഉച്ചഭക്ഷണം കഴിക്കാനുള്ള ഭോജനശാല നിലവിൽ സ്കൂളിൽ ഇല്ല. ആധുനിക സൗകര്യത്തോടുകൂടിയ ഒരു ഭോജനശാല നിർമ്മിക്കണം. ഇതിൽ ആവശ്യത്തിന് ഫർണിച്ചറുകളും പാത്രങ്ങളും മറ്റും ലഭ്യമാവണം.

കുട്ടികൾക്ക് പ്രാഥമികാവശ്യങ്ങൾ നിർവ്വഹിക്കുന്നതിന് ഉതകുന്ന ആധുനിക സൗകര്യമുള്ള ശൗചാലയങ്ങൾ പണിയണം. നിലവിലുള്ളവ മെച്ചപ്പെടുത്തേണ്ടതുമാണ്.

ആകർഷകമായ വിധത്തിൽ പുന്തോട്ടം, ജൈവവൈവിധ്യ പാർക്ക് എന്നിവ ഒരുക്കേണ്ടതുണ്ട്. കുട്ടികളുടെ കലാവാസന പ്രോത്സാഹിപ്പിക്കുന്നതിന് ആവശ്യമായ പരിശീലനം നൽകാൻ (ഉപകരണ സംഗീതമുൾപ്പെടെ) പ്രത്യേകം റൂം സൗകര്യമൊരുക്കണം.

S.P.C, സ്കൗട്ട്, ഗൈഡ്, JRC തുടങ്ങിയവയ്ക്ക് കുട്ടികളുടെ യൂനിഫോം മറ്റ് സാധന സാമഗ്രികൾ എന്നിവ സൂക്ഷിക്കാൻ പ്രത്യേകം റൂം സൗകര്യം ഉണ്ടാവേണ്ടതുണ്ട്.

വിശാലമായ കളിസ്ഥലമുണ്ടെങ്കിലും ഒരു സ്പോർട്സ് പവിലിയൻ ഇൻഡോർ സ്റ്റേഡിയം എന്നിവ ഇന്നും ഒരു സ്വപ്നമായി നിലനിൽക്കുന്നു. കായിക പഠനം കാര്യക്ഷമമാക്കുന്നതിന് ഇവയ്ക്ക് നിർണ്ണായക പങ്കുണ്ട്.

സാമൂഹികം

നേട്ടങ്ങൾ

സ്കൂളിലെ വൈവിധ്യമാർന്ന സന്നദ്ധസംഘടനകളുടെ പ്രവർത്തനം സമൂഹവുമായി സ്കൂളിനെ ബന്ധിപ്പിക്കുന്നതിന് ഏറെ സഹായിക്കുന്നു. അതുപോലെ സ്കൂളിലെ വിവിധ ക്ലബ്ബുകളുടെ പ്രവർത്തനങ്ങൾ സമൂഹവുമായി സ്കൂളിനെ ബന്ധിപ്പിക്കുന്നു. സാമൂഹ്യ ശുചിത്വം, ട്രാഫിക് നിയന്ത്രണം, വൃക്ഷത്തൈകൾ വെട്ടി പിടിപ്പിക്കൽ തുടങ്ങിയ പ്രവർത്തനങ്ങൾ ഏറെ മാതൃകാപരമായി നടത്തുകയും സമൂഹത്തിന്റെ അംഗീകാരം പിടിച്ചുപറ്റിയവയുമാണ്.

പരിമിതികൾ

പ്രവർത്തനങ്ങളുടെ ബാഹുല്യം കൊണ്ട് പഠനസമയം കൂടുതൽ നഷ്ടപ്പെടുന്നതിനാലും പഠനസമയത്തുള്ള ചില പ്രവർത്തനങ്ങളെങ്കിലും ഏറ്റെടുക്കാനുള്ള പരിമിതി ഉണ്ട്.

അക്കാദമിക മികവിനായി ഏറ്റെടുക്കേ പ്രവർത്തനങ്ങൾ

വികസന ലക്ഷ്യങ്ങൾ

1. ഭാഷാശേഷി വികസനം
2. ഗണിത ശേഷി വികസനം
3. ഇംഗ്ലീഷ് പഠനം - അനായാസകരമാക്കൽ
4. വായനാ ശേഷി വർദ്ധിപ്പിക്കൽ
5. ശാസ്ത്രപോഷണ പരിപാടി
6. ലാബോറട്ടറി നവീകരണം - ശാസ്ത്രം, ഗണിതം & SS
7. പ്രതിഭാപോഷണ പരിപാടി
8. ലൈബ്രറി ശാക്തീകരണം
9. ജൈവ വൈവിധ്യപാർക്ക് - ഒരുക്കൽ
10. സ്കോളർഷിപ്പ് പരീക്ഷാ പരിശീലനം
11. പഠനയാത്രകൾ
12. സ്കൂൾ പത്രം, മാസിക
13. അധ്യാപക ശാക്തീകരണം - സ്കൂൾ SRG തലം
14. പ്രവൃത്തി പരിചയ പരിശീലനം
15. കലാപരിപോഷണം
16. പച്ചക്കറിത്തോട്ടം
17. സാഹിത്യ ശില്പശാലകൾ
18. മെഡിക്കൽ ക്യാമ്പുകൾ
19. രക്തഗ്രൂപ്പ് നിർണ്ണയം
20. ലഘുഭക്ഷണം കാര്യക്ഷമമാക്കി പഠനത്തിന് സൗജന്യമാക്കൽ
21. സ്കൂൾ ബ്ലോഗ് കാര്യക്ഷമമാക്കൽ
22. ഭാഷാ ലാബ്

23. ദിനാചരണങ്ങൾ - ശക്തിപ്പെടുത്തൽ
24. ഗവേഷണാത്മക പഠനം
25. കായികശേഷി വികസനം
26. വിലയിരുത്തൽ കാര്യക്ഷമമാക്കൽ
27. ചോദ്യപേപ്പർ ശില്പശാല
28. ഐ.ടി.പഠനം - കാര്യക്ഷമമാക്കൽ
29. ജന്മദിന പുസ്തകം
30. ചിത്രരചനാ ക്യാമ്പ്
31. ശാസ്ത്ര, ഗണിതശാസ്ത്ര, SS, IT, പ്രവൃത്തി പരിചയ മേളകൾ
32. ക്ലാസ് പി.ടി.എ. കാര്യക്ഷമമാക്കൽ

പ്രവർത്തനം - വിശദാംശങ്ങൾ

ഉപമേഖല - ഇംഗ്ലീഷ് ഭാഷാ പഠനം				
പ്രവർത്തനം 1 - ഭാഷാശേഷി വികസനം				
ലക്ഷ്യം	പ്രവർത്തനം	കാലം	ചുമതല	സാമ്പത്തികം
എല്ലാ കുട്ടികൾക്കും ഇംഗ്ലീഷ് നന്നായി വായിക്കാനും എഴുതാനും സംസാരിക്കാനും ഉള്ള ശേഷി വികസനം.	1). ഇംഗ്ലീഷിൽ തന്നെ ഇംഗ്ലീഷ് ക്ലാസ് കൈകാര്യം ചെയ്യൽ.	എല്ലാ ക്ലാസ്സും	ബന്ധപ്പെട്ട ടീച്ചർ	
	2). ഇംഗ്ലീഷ് ക്ലബ്ബിന്റെ പ്രവർത്തനം കാര്യക്ഷമമാക്കൽ - ഇംഗ്ലീഷിൽ ഡിബേറ്റ്, സെമിനാർ, പ്രസംഗം തുടങ്ങിയവ സംഘടിപ്പിക്കൽ	ആഴ്ചയിൽ ഒരു ദിവസം ഒരു വർഷത്തേക്ക്	ഇംഗ്ലീഷ് ക്ലബ്ബ് സെക്രട്ടറി, ക്ലാസ് ടീച്ചർ ഇൻചാർജ്ജ്	
	3). ആഴ്ചയിൽ ഒരു ദിവസം ഇംഗ്ലീഷ് അസംബ്ലി. മാറി മാറി ഓരോ ക്ലാസിനും ചുമതല	ആഴ്ചയിൽ ഒരു ദിവസം	ക്ലാസ് ടീച്ചർ	
	4). ഇംഗ്ലീഷിൽ ഡയറി എഴുത്ത് - ഓരോ കുട്ടിയും.	എല്ലാ ദിവസവും - തുടർച്ചയായി	ഇംഗ്ലീഷ് അധ്യാപകർ	
ഉപമേഖല: ഇംഗ്ലീഷ്				
പ്രവർത്തനം: 2 ഇംഗ്ലീഷ് തിയറ്റർ				
ലക്ഷ്യം	പ്രവർത്തനം	കാലം	ചുമതല	സാമ്പത്തികം
ഇംഗ്ലീഷ് ഭാഷയിൽ സർഗ്ഗാത്മക ശേഷി വികസനം	1). ഇംഗ്ലീഷ് കഥ, കവിത - രചനാ ക്യാമ്പ്. ഉൽപ്പന്നങ്ങൾ പ്രസിദ്ധീകരിക്കൽ - (CPTAകാണിക്കൽ).	3 മാസത്തിൽ ഒരിക്കൽ - 1 വർഷം	ഇംഗ്ലീഷ് ടീച്ചർ	2000/പി.ടി.എ, പ്രാദേശിക സഹായം

<p>വ്യാകരണ ശുദ്ധി യോടെ ഭാഷ ഉപയോഗിക്കുന്നതിനുള്ള ശേഷി നേടൽ</p>	<p>2). പാഠഭാഗങ്ങളെ വ്യത്യസ്തമായ വ്യവഹാര രൂപങ്ങളിലേക്ക് മാറ്റി അവതരണം. സ്കിറ്റ്, നാടകം, സംഭാഷണം തുടങ്ങിയ രീതികൾ.</p> <p>3). ഇംഗ്ലീഷ് ന്യൂസ് റീഡിംഗ്.</p> <p>4). ഇംഗ്ലീഷ് സിനിമാ പ്രവർത്തനം.</p> <p>സ്കൂൾ അധികസമയം കൈമാറ്റി (9 to 10, 4 to 5) വ്യാകരണത്തിന് പ്രാധാന്യം നൽകി ക്ലാസ്</p>	<p>മാസത്തിൽ ഒരിക്കൽ.</p> <p>ആഴ്ചയിൽ ഒരു ദിവസം</p> <p>2 മാസത്തിൽ</p> <p>ഇംഗ്ലീഷ് ടീച്ചർ</p> <p>ആഴ്ചയിൽ 2 ദിവസം</p>	<p>ഇംഗ്ലീഷ് ടീച്ചർ, ക്ലബ്ബ് സെക്രട്ടറി</p> <p>ഇംഗ്ലീഷ് ടീച്ചർ</p> <p>ഇംഗ്ലീഷ് ക്ലബ്ബ് ഇൻചാർജ്ജ്</p> <p>ഇംഗ്ലീഷ് ടീച്ചർ</p>	<p>2000/പി.ടി.എ</p> <p>-</p> <p>പി.ടി.എ</p> <p>പി.ടി.എ 1000/for Refreshment</p>
<p>വായന പരിപോഷിപ്പിക്കൽ</p>	<p>ക്ലാസ് ലൈബ്രറിയിൽ ഇംഗ്ലീഷ് പ്രസിദ്ധീകരണങ്ങൾ, പുസ്തകം എന്നിവ ഉൾക്കൊള്ളിക്കൽ - വായനാ കുറിപ്പ് തയ്യാറാക്കൽ</p>	<p>ആഴ്ചയിൽ ഒരു ദിവസം</p>	<p>ഇംഗ്ലീഷ് ടീച്ചർ</p>	<p>-</p>
<p>കുട്ടികളുടെ രചനകൾ സമൂഹത്തിലേക്ക്</p>	<p>കുട്ടികളുടെ രചനകൾ സ്കൂൾ വികിയിൽ ചേർക്കൽ.</p>	<p>പ്രതിമാസം</p>	<p>ഇംഗ്ലീഷ് ക്ലബ്ബ് സെക്രട്ടറി</p>	<p>-</p>

ഉപമേഖല - മലയാളം
പ്രവർത്തനം 1 - ഭാഷാശേഷി വികസനം

ലക്ഷ്യം	പ്രവർത്തനം	കാലം	ചുമതല	സാമ്പത്തികം
<p>1). എല്ലാ കുട്ടികൾക്കും മലയാളം അനായാസമായി എഴുതാനും വായിക്കാനും ഉള്ള ശേഷി വികസനം (ശ്രദ്ധ, നവപ്രഭ) ഭാഷാപരമായ പിന്നോക്കാവസ്ഥ പരിഹരിക്കൽ</p>	<p>1). അക്ഷരം ഉറപ്പിക്കൽ 2). ചിഹ്നം ഉറപ്പിക്കൽ 3). പദ നിർമ്മാണം 4). വാക്യനിർമ്മാണം 5). ഭാഷാപരമായി പിന്നോക്കം നിൽക്കുന്ന കുട്ടികൾക്ക് പ്രത്യേക ക്ലാസ്</p>	<p>2 മാസം 1 വർഷ കാലം</p>	<p>മലയാളം ടീച്ചർ, SRG</p>	<p>PTA, Dept.</p>
<p>2). എല്ലാ കുട്ടികളെയും സ്വതന്ത്ര വായനക്കാരാക്കുക</p>	<p>1. ക്ലാസ് വായനാ കൂട്ടം രൂപീകരിക്കൽ. 2. ക്ലാസ് ലൈബ്രറി നവീകരിക്കൽ 3. പുതുവർഷം പുസ്തകവർഷം 4. ക്ലാസ് നിലവാരത്തിനനുസരിച്ച് പുസ്തകങ്ങൾ ലഭ്യമാക്കൽ. 5. വായനക്കൊരു വാർഷിക പദ്ധതി (ഓരോ ക്ലാസ്സിലെയും വായനാ ലക്ഷ്യം തീരുമാനിക്കൽ) 6. സ്കൂൾ ലൈബ്രറി നവീകരണം 7. റീഡിംഗ് റൂം പ്രത്യേക സൗകര്യമൊരുക്കൽ 8. വായനോത്സവം 9. ജന്മദിന പുസ്തകം 10. പത്രവായന</p>	<p>6 മാസം-1 വർഷം ആവശ്യമനുസരിച്ച് 3 മാസം 6 മാസം-1 വർഷം</p>	<p>വിദ്യാരംഗം ചാർജ്ജ് മലയാളം ടീച്ചർ മലയാളം അധ്യാപകർ, SRG മലയാളം ടീച്ചർ</p>	<p>PTA PTA 10,00,000/- - - -</p>

ഉപമേഖല:				
ലക്ഷ്യം	പ്രവർത്തനം	കാലം	ചുമതല	സാമ്പത്തിക/ പിന്തുണ
1.പത്രവായന പരിപോഷിപ്പിക്കുക	പത്രവായന - പരമാവധി പത്രങ്ങൾ സ്‌പോൺസർഷിപ്പിലൂടെ ലഭ്യമാക്കൽ.	3 മാസം	വിദ്യാരംഗം ഇൻ ചാർജ്	PTA
	ഓരോ ക്ലാസിനും ഓരോ പത്രം. രാവിലെ പ്രധാന പത്രവാർത്തകളുടെ അവതരണം പത്ര കിസ്	ദിവസേന ആഴ്ചയിൽ ഒരു ദിവസം	" മലയാളം അധ്യാപകർ	PTA
2.സർഗ്ഗശേഷി വികസനം	വായനാനുഭവം പങ്കു വെക്കൽ			
	സാഹിത്യകിസ്- രചനാ ശില്പശാല (കവിത,കഥ)	വർഷത്തിൽ 1 തവണ	SRG	PTA
	കവിതാലാപന മത്സരം	മാസത്തിൽ 1 തവണ	വിദ്യാരംഗം	
	ക്ലാസ്തല, സ്കൂൾതല പത്രം പ്രസിദ്ധീകരിക്കൽ	മാസത്തിൽ 1 തവണ 6 മാസത്തിൽ ഒരിക്കൽ	വിദ്യാരംഗം SRG	PTA 15000/- Sponsorship
	പുസ്തകചർച്ച, പുസ്തകാസ്വാദനം ഇ-വായന	മാസത്തിൽ 1 തവണ	വിദ്യാരംഗം	
സാഹിത്യക്കാരനുമായി സംവദിക്കൽ	വർഷത്തിൽ 1 തവണ	വിദ്യാരംഗം SRG	PTA	
അമ്മമാർക്കൊരു പുസ്തകം (വീടുകളിലേക്ക് കുട്ടികൾ വശം)	ആഴ്ചയിൽ ഒരിക്കൽ	വിദ്യാരംഗം		

ഉപമേഖല - ദിനാചരണങ്ങൾ

ലക്ഷ്യം	പ്രവർത്തനം	കാലം	ചുമതല	സാമ്പത്തിക
വിവിധ ശേഷി കളുടെവികസനം	ജൂൺ മുതൽ മാർച്ച് വരെ പ്രധാന ദിനാചരണങ്ങൾ പഠനപ്രവർത്തനമായി സംഘടിപ്പിക്കൽ	ജൂൺ-മാർച്ച്	SRG	-

ഉപമേഖല - സോഷ്യൽ സയൻസ് - മോക്ക് പാർലിമെന്റ്

ലക്ഷ്യം	പ്രവർത്തനം	കാലം	ചുമതല	സാമ്പത്തിക
ജനാധിപത്യമൂല്യങ്ങൾ വളർത്തിയെടുക്കൽ	പ്രകടനപത്രിക, പ്രചാരണം, മിറ്റ് ദ കാൻഡിഡേറ്റ്, ബാലറ്റ് പേപ്പർ ഉപയോഗിച്ചുള്ള വോട്ടെടുപ്പ് എന്നിവയിലൂടെ സ്കൂൾ പാർലിമെന്റ് രൂപീകരണം തുടർന്ന് മോക്ക് പാർലിമെന്റ് സംഘടിപ്പിക്കൽ	വർഷത്തിൽ നാല് തവണ	SS അധ്യാപകർ, സ്കൂൾ പാർലിമെന്റ് ഭാരവാഹികൾ	

ഉപമേഖല - സാമൂഹ്യശാസ്ത്രം ലൈബ്രറി കോർണർ

ലക്ഷ്യം	പ്രവർത്തനം	കാലം	ചുമതല	സാമ്പത്തിക
സാമൂഹ്യ ശാസ്ത്ര പഠനം കാര്യ ക്ഷമമാക്കൽ	അധികവായനക്ക് ഉപകരിക്കുന്ന പുസ്തകങ്ങൾ അറ്റ്ലസുകൾ തുടങ്ങിയവ ക്ലാസ് ലൈബ്രറി, സ്കൂൾ ലൈബ്രറി എന്നിവയിൽ പ്രദർശിപ്പിക്കൽ തുടർന്ന് ക്ലാസ് ലൈബ്രറിയിൽ വിതരണം.	വർഷത്തിൽ 1 തവണ ആഴ്ചയിൽ 1 തവണ	SS Teachers "	- -

ഉപമേഖല - സാമൂഹ്യശാസ്ത്ര ബുള്ളറ്റിൻ ബോർഡ്

ലക്ഷ്യം	പ്രവർത്തനം	കാലം	ചുമതല	ഏജൻസി/ സാമ്പത്തിക
സാമൂഹ്യ ശാസ്ത്ര-നൂതന അറിവുകൾ- കൈത്തലുകൾ പ്രദർശനം	എല്ലാ കുട്ടികൾക്കും കാണാനും വായിക്കാനും ഉതകുന്ന രീതിയിൽ S.S. കോർണറിൽ ബുള്ളറ്റിൻ ബോർഡ് സ്ഥാപിക്കുകയും വിവരങ്ങൾ അപ്ഡേറ്റ് ചെയ്ത് ഒട്ടിക്കൽ.	എല്ലാ ദിവസവും ഒരു വർഷം	S.S. ക്ലബ്ബ്	-

ഉപമേഖല - പഠനയാത്രകൾ

ലക്ഷ്യം	പ്രവർത്തനം	കാലം	ചുമതല	ഏജൻസി/ സാമ്പത്തിക
പഠനയാത്രകളിലൂടെ ചരിത്ര സ്മാരകങ്ങൾ, മ്യൂസിയങ്ങൾ, ചുമർചിത്രങ്ങൾ, ക്ഷേത്രകലകൾ, കോട്ടകൾ തുടങ്ങിയവയെക്കുറിച്ച് കൂടുതൽ മനസ്സിലാക്കൽ	സാമൂഹ്യപ്രാധാന്യമുള്ള സ്ഥലങ്ങൾ, ചരിത്രസ്മാരകങ്ങൾ തുടങ്ങിയ ഇടങ്ങളിലേക്ക് നടത്തുന്ന പഠനയാത്രകൾ	വർഷത്തിൽ 1 തവണ	S.S. ടീച്ചേർസ്	PTA

ഉപമേഖല - സംവാദം, സെമിനാർ

ലക്ഷ്യം	പ്രവർത്തനം	കാലം	ചുമതല	ഏജൻസി/ സാമ്പത്തിക
ആനുകാലിക വിഷയങ്ങളെക്കുറിച്ച് സംവാദം. പ്രത്യേക വിഷയങ്ങളിൽ സെമിനാർ തുടങ്ങിയവ (കൂടുതൽ അറിയാൻ)	സമകാലിക പ്രസക്തിയുള്ള വിഷയങ്ങളിൽ സംവാദം, സെമിനാർ, പഠന ചർച്ച തുടങ്ങിയവ സംഘടിപ്പിക്കൽ	മാസത്തിൽ 1 വീതം	SRG, S.S.Club	ജനപ്രതിനിധികൾ, 10,000/- PTA

ഉപമേഖല - ആരോഗ്യമുള്ള ശരീരം, മനസ്സ് രൂപപ്പെടുത്തൽ

ലക്ഷ്യം	പ്രവർത്തനം	കാലം	ചുമതല	ഏജൻസി/ സാമ്പത്തിക
ആരോഗ്യമുള്ള ശരീരം, ആരോഗ്യമുള്ള മനസ്സ് രൂപപ്പെടുത്തൽ, വിദ്യാഭ്യാസം ഫലപ്രദമാക്കൽ	1. കരാട്ടെ, തെയ് കോോ, കളരിപ്പയറ്റ്, പൂരക്കളി തുടങ്ങിയവയിൽ പരിശീലനം.	ആഴ്ചയിൽ എല്ലാ ദിവസവും വൈകീട്ട് (പ്രവൃത്തി ദിനങ്ങളിൽ) 3 മാസം	കായികാധ്യാപകൻ	25,000/- വിദ്യാഭ്യാസ വകുപ്പ്
	2. സ്വയം പ്രതിരോധം പെൺകുട്ടികൾക്ക് മേൽപ്പറഞ്ഞവയിൽ പെൺകുട്ടികൾക്ക് പരിശീലനം (പൂരക്കളി ഒഴികെ)	ആഴ്ചയിൽ പ്രവൃത്തി ദിനങ്ങളിൽ വൈകീട്ട് 4 to 5 മണി 3 മാസം	കായികാധ്യാപകൻ	25,000/- വിദ്യാഭ്യാസ വകുപ്പ്

ഉപമേഖല - സ്കോളർഷിപ്പ് പരീക്ഷ പരിശീലനം

ലക്ഷ്യം	പ്രവർത്തനം	കാലം	ചുമതല	സാമ്പത്തികം
പരമാവധി കുട്ടികൾക്ക് വിവിധ സ്കോളർഷിപ്പുകൾ മത്സര പരീക്ഷയിലൂടെ ലഭ്യമാക്കൽ	NMMS ഉൾപ്പെടെയുള്ള സ്കോളർഷിപ്പ് പരീക്ഷകൾക്ക് ചിട്ടയായ പരിശീലനത്തിലൂടെ ജില്ലയിൽ തന്നെ ഏറ്റവും കൂടുതൽ കുട്ടികൾക്ക് സ്കോളർഷിപ്പ് ഉറപ്പുവരുത്തൽ.	1 വർഷത്തിൽ 3 മാസം	സയൻസ് ടീച്ചർ	-

മേഖല - അക്കാദമികം - സാമൂഹികം

ഉപമേഖല: CPTA ശക്തിപ്പെടുത്തൽ

ലക്ഷ്യം	പ്രവർത്തനം	കാലം	ചുമതല	സാമ്പത്തികം
CPTA ശക്തിപ്പെടുത്തി മുഴുവൻ രക്ഷിതാക്കൾക്കും കുട്ടികളുടെ മികവ്, പോരായ്മകൾ എന്നിവ തിരിച്ചറിയാനും മുന്നോട്ടെത്തിക്കുന്നതിൽ സഹകരണം ഉറപ്പുവരുത്തലും	CPTA യോഗം കാര്യക്ഷമമായി നടത്തൽ, കുട്ടികളുടെ പഠനനേട്ടങ്ങൾ, പഠനതെളിവുകൾ, എത്താതെ പോയ പഠനനേട്ടം തുടങ്ങിയവയുടെ അവതരണം CPTA യിൽ.	1 വർഷത്തിൽ 3 മാസത്തിൽ ഒരിക്കൽ	SRG, ക്ലാസ് ടീച്ചർ	-

മേഖല - അക്കാദമികം - സാമൂഹികം

ഉപമേഖല: പ്രാദേശിക പി.ടി.എ (കോർണർ പി.ടി.എ)

ലക്ഷ്യം	പ്രവർത്തനം	കാലം	ചുമതല	സാമ്പത്തികം
പ്രാദേശിക പി.ടി.എ. രൂപീകരിക്കലും അക്കാദമിക കാര്യങ്ങൾ പങ്കുവെക്കലും സ്കൂൾ പ്രവർത്തനങ്ങളിൽ സമൂഹ പങ്കാളിത്തം ഉറപ്പുവരുത്തലും	SSLCക്ക് മികച്ച വിജയം നേടുന്നതിന് 10-ാംതരം വിദ്യാർത്ഥികളുടെ രക്ഷിതാക്കളെ മേഖലകളായി തിരിച്ച് പ്രാദേശിക പി.ടി.എ.യോഗങ്ങൾ ചേരൽ	വർഷത്തിൽ 3 പ്രാവശ്യം തുടക്കത്തിലും ഡിസംബർ ജനുവരി മാസങ്ങളിലും	PTA, SRG	PTA 5000 for Refreshment

ഉപമേഖല: ശാസ്ത്രം

ലക്ഷ്യം	പ്രവർത്തനം	കാലം	ചുമതല	സാമ്പത്തികം
<p>1. കുട്ടികളിൽ ശാസ്ത്രാഭിരുചി വളർത്തൽ.</p>	<p>1.ശാസ്ത്രതത്വങ്ങൾ ലളിതമായ പരീക്ഷണങ്ങളിലൂടെയുള്ള കുട്ടികളുടെ അവതരണം പരീക്ഷണക്കളരി-പരീക്ഷണങ്ങൾ പൊതുസമൂഹത്തിന് മുന്നിൽ പ്രദർശിപ്പിക്കൽ.</p> <p>2.സ്കൂൾ തല സയൻസ് എക്സിബിഷൻ</p> <p>3.ഗവേഷണാത്മക പ്രോജക്റ്റ് ഏറ്റെടുത്തുള്ള പഠനം by സർവ്വേ, അഭിമുഖം, നിരീക്ഷണം</p>	<p>വർഷത്തിൽ 1 തവണ</p> <p>വർഷത്തിൽ 1 തവണ</p> <p>ആവശ്യമുള്ള സന്ദർഭങ്ങളിൽ</p>	<p>സയൻസ് ക്ലബ്ബ്</p> <p>സയൻസ് ക്ലബ്ബ്</p> <p>സയൻസ് ക്ലബ്ബ്</p>	<p>1000/പി.ടി.എ.</p> <p>-</p> <p>പി.ടി.എ.</p>
<p>2.ശാസ്ത്രമേളകളിൽ പൂർണ്ണപങ്കാളിത്തം ഉറപ്പുവരുത്തൽ</p>	<p>മേളകളിൽ പങ്കെടുക്കുന്ന കുട്ടികൾക്ക് പരമാവധി പ്രോത്സാഹനം നൽകൽ.</p>	<p>1 വർഷത്തിൽ 3 മാസം</p>	<p>സയൻസ് ക്ലബ്ബ്</p>	<p>പി.ടി.എ.</p>
<p>3. ശാസ്ത്രലാബ് നവീകരണം</p> <p>ശാസ്ത്രലാബിനെ കാലാനുസൃതമായി നവീകരിക്കൽ.</p>	<p>ഫിസിക്സ്. കെമിസ്ട്രി, ബയോളജി വിഷയങ്ങളുമായി ബന്ധപ്പെട്ട ഉപകരണങ്ങളും മറ്റ് സാമഗ്രികളും പ്രത്യേകം പ്രത്യേകം സജ്ജീകരിക്കൽ.</p>	<p>ജനുവരി മുതൽ 1 മാസം</p>	<p>സയൻസ് ടീച്ചർസ്</p>	<p>-</p>

ലക്ഷ്യം	പ്രവർത്തനം	കാലം	ചുമതല	സാമ്പത്തികം
1. പാരമ്പര്യേതര ഊർജ്ജ സ്രോതസ്സുകളെ ഉപയോഗപ്പെടുത്തൽ.	സ്കൂൾ കെട്ടിടത്തിന് മുകളിൽ സൗരോർജ്ജ പാനൽ സ്ഥാപിച്ച് സ്കൂളിനാവശ്യമുള്ള വൈദ്യുതി ലഭ്യമാക്കൽ.	1 വർഷം	പി.ടി.എ	5 ലക്ഷം MLA/MPഫ
2.പഠന പിന്നോക്കാവസ്ഥയുള്ള കുട്ടികൾക്ക് പ്രത്യേക പരിശീലനം	അധ്യാപകൻ-കുട്ടി കുട്ടി-കുട്ടി (Peer Group) എന്നിങ്ങനെ 2 തലത്തിൽ പരിശീലനം.	ആഴ്ചയിൽ 2 ദിവസം	SRG, സയൻസ് ടീച്ചർ	-
3. ശാസ്ത്രമാസിക, ശാസ്ത്രപതിപ്പ് തയ്യാറാക്കൽ	കുട്ടികൾ തയ്യാറാക്കുന്ന ശാസ്ത്ര സംബന്ധമായ അറിവുകൾ, ലേഖനങ്ങൾ, കവിതകൾ തുടങ്ങിയവ ഉപയോഗപ്പെടുത്തി ശാസ്ത്രമാസിക, ശാസ്ത്രപതിപ്പ് എന്നിവ തയ്യാറാക്കൽ	6 മാസത്തിൽ ഒരിക്കൽ	SRG, സയൻസ് ടീച്ചർ	
4.ചോദ്യപേപ്പർ ശില്പശാല സംഘടിപ്പിക്കൽ, സമഗ്രയിൽ ചേർക്കൽ	തെരഞ്ഞെടുക്കപ്പെട്ട കുട്ടികളെ ഉപയോഗപ്പെടുത്തി ചോദ്യപേപ്പർ ശില്പശാല സംഘടിപ്പിച്ച് ചോദ്യശേഖരം തയ്യാറാക്കൽ - ചോദ്യപേപ്പർ സമഗ്രയിൽ Upload ചെയ്യൽ.	3 മാസം	SRG, സയൻസ് ടീച്ചർ	1000/- PTA
5.മോഡൽ, നിർമ്മാണം (ശില്പശാല)	ജീവശാസ്ത്രവുമായി ബന്ധപ്പെട്ട മോഡലുകൾ ശില്പശാലയിലൂടെ നിർമ്മിക്കൽ	1 മാസം	SRG, സയൻസ് ടീച്ചർ	2500/- PTA

ഉപമേഖല: പരിസ്ഥിതി സംരക്ഷണം

ലക്ഷ്യം	പ്രവർത്തനം	കാലം	ചുമതല	സാമ്പത്തികം
1.ജൈവ വൈവിധ്യപാർക്ക് വിപുലപ്പെടുത്തൽ, ജൈവ പന്തലൊരുക്കൽ.	സ്കൂൾ തന്നെ പാഠപുസ്തകം എന്ന ആശയം പ്രാവർത്തികമാക്കി ഒരുക്കിയ ജൈവ വൈവിധ്യപാർക്ക് വിപുലപ്പെടുത്തൽ, വള്ളിപ്പടർപ്പുകൾ കൊണ്ട് ജൈവ പന്തലൊരുക്കൽ.	3 മാസം	ഇക്കോക്ലബ്ബ് / എൻ.എസ്.എസ്.	പി.ടി.എ. 2000
2.സ്കൂൾ മുറ്റത്തെ ഔഷധത്തോട്ടം വിപുലപ്പെടുത്തൽ.	ഔഷധസസ്യങ്ങളെയും ഔഷധസസ്യങ്ങളുടെ പ്രാധാന്യം തിരിച്ചറിയുന്നതിനും ഔഷധത്തോട്ടം വിപുലപ്പെടുത്തൽ എല്ലാ സസ്യങ്ങൾക്കും നാമകരണം.	3 മാസം	ഇക്കോക്ലബ്ബ് / എൻ.എസ്.എസ്.	പി.ടി.എ. 2000
3.ജൈവവൈവിധ്യ രജിസ്റ്റർ പഠനത്തിന് ഉപയോഗപ്പെടുത്തൽ	ജൈവ വൈവിധ്യ രജിസ്റ്റർ ശാസ്ത്രപഠനത്തിന് ഉപയോഗപ്പെടുത്തി നേർ അനുഭവം ഉറപ്പുവരുത്തൽ.	3 മാസം	ഇക്കോക്ലബ്ബ് / എൻ.എസ്.എസ്.	-
4.നാട്ടുമാവ് സംരക്ഷണം	സ്കൂൾ മുറ്റത്തെ നാട്ടുമാവുകൾക്ക് പൂർണ്ണസംരക്ഷണമൊരുക്കൽ	എല്ലാ ദിവസവും	ഇക്കോക്ലബ്ബ്	-

ഉപമേഖല: ഗണിതം

ലക്ഷ്യം	പ്രവർത്തനം	കാലം	ചുമതല	സാമ്പത്തികം
1. ഗണിത പഠന പ്രവർത്തനങ്ങൾ ലളിതമാക്കൽ	1) ഗണിത ലാബ് പ്രത്യേകമായി സജ്ജീകരിക്കുകയും കുട്ടികൾക്ക് ഗണിതാശയങ്ങൾ ലളിതമായി അവതരിപ്പിക്കുകയും ചെയ്യുക	ലാബ് സജ്ജീകരണം - അവധിക്കാലത്ത്.	പി.ടി.എ, ഗണിത ടീച്ചർ	2,00,000/-
	2). ജാമ്യതീയ രൂപങ്ങൾക്ക് പ്രാധാന്യം നൽകി വിദ്യാലയമുറ്റത്ത് ഗണിതപാർക്ക് സജ്ജീകരിക്കൽ.	ജൂൺ-ജൂലായ്	പി.ടി.എ, ഗണിത ടീച്ചർ	2000/- പി.ടി.എ.
2. ഗണിതത്തിലെ അടിസ്ഥാന ആശയങ്ങൾ ഉറപ്പിക്കൽ	1). വർക്ക് ഷീറ്റുകൾ ഉപയോഗിച്ച് കുട്ടികളിൽ അടിസ്ഥാന ആശയങ്ങൾ ഉറപ്പിക്കുന്നു.	ജൂൺ 1 മാസം	ഗണിത ടീച്ചർ	പി.ടി.എ.
	2). ക്ലാസ്സിലെ കണക്കിൽ മിടുക്കരായ കുട്ടികളെ ഉപയോഗപ്പെടുത്തി അടിസ്ഥാന ഗണിതാശയങ്ങൾ ഉറപ്പിക്കൽ	ജൂൺ 1 മാസം	ഗണിത ടീച്ചർ	-
3. ഗണിത ക്ലിനിക്	ഏറ്റവും മികച്ച വിദ്യാർത്ഥികളെയും അധ്യാപകരെയും ഉപയോഗപ്പെടുത്തി ഗണിതക്ലിനിക്.	1 വർഷം	ഗണിത ടീച്ചർ, ഗണിത ക്ലബ്ബ്	-

ഹിന്ദി

മേഖല: അക്കാദമിക്

ലക്ഷ്യം	പ്രവർത്തനം	കാലം	ചുമതല	സാമ്പത്തികം
<p>1. എല്ലാ കുട്ടികൾക്കും മാതൃഭാഷ കൈകാര്യം ചെയ്യുന്നതുപോലെ ഹിന്ദിയിൽ എഴുതാനും വായിക്കാനുമുള്ള കഴിവ് ഉറപ്പാക്കുക.</p>	<p>1). ഹിന്ദി ന്യൂസ് പേപ്പർ വായിക്കാനുള്ള സൗകര്യം ഒരുക്കുക. 2).ലൈബ്രറിയിൽ ഹിന്ദിയിലുള്ള ചെറുപുസ്തകങ്ങൾ എത്തിച്ച് വായന പ്രോത്സാഹിപ്പിക്കുക. 3).ഹിന്ദി ക്ലബ്ബിനെ ഊർജ്ജസ്വലമാക്കി കുടുതൽ ശക്തിപ്പെടുത്തുകയും ആകർഷകമാക്കുകയും ചെയ്യുക. 4).ആഴ്ചയിൽ ഒരു തവണയെങ്കിലും ഹിന്ദി ഭാഷയിൽ അസംബ്ലി നടത്തുക 5).ഹിന്ദി നാടകം നടത്തുക. 6). കുട്ടികളെ കൊച്ചു ചെറുചെറു വിഷയങ്ങളിൽ എഴുതാനുള്ള കഴിവ് വർദ്ധിപ്പിക്കുക. 7). ഹിന്ദി പ്രസംഗം, കവിതാലാപനം ഇവ പരിപോഷിപ്പിക്കുക.</p>	<p align="center">2 മാസം</p> <p align="center">ആവശ്യമനുസരിച്ച്</p>	<p align="center">ഹിന്ദി ടീച്ചർ</p> <p align="center">ഹിന്ദി ടീച്ചർ</p> <p align="center">SRG, ഹിന്ദി ടീച്ചർ</p> <p align="center">ഹിന്ദി ടീച്ചർ</p> <p align="center">ഹിന്ദി ടീച്ചർ</p>	<p>പി.ടി.എ. സ്‌പോൺസർഷിപ്പ്</p>

ഉപമേഖല: പ്രവൃത്തി പരിചയം				
ലക്ഷ്യം	പ്രവർത്തനം	കാലം	ചുമതല	സാമ്പത്തികം
പ്രവൃത്തി പരിചയ പരിശീലനം	തല്പരരായ കുട്ടികൾക്ക് പ്രവൃത്തി പരിചയത്തിൽ പരിശീലനം നൽകി മികച്ച ഉൽപ്പന്നങ്ങൾ ഉറപ്പാക്കൽ. ഇതിനായി വിദഗ്ദരുടെ സേവനം ഉപയോഗപ്പെടുത്തൽ.	1 വർഷത്തിൽ 1 മാസം	SRG	10,000/- തദ്ദേശ സ്വയംഭരണ സ്ഥാപനം
ഉപമേഖല: കലാരംഗം				
ലക്ഷ്യം	പ്രവർത്തനം	കാലം	ചുമതല	സാമ്പത്തികം
കലാമികവുള്ളവർക്ക് പരിശീലനം	ഉപകരണ സംഗീതത്തിലും മറ്റ് കലാവാസനകളും ഉള്ള കുട്ടികൾക്ക് വിദഗ്ദരെ പങ്കെടുപ്പിച്ച് പരിശീലനം നൽകൽ.	ആഴ്ചയിൽ 2 ദിവസം 1 വർഷം	SRG	PTA 10,000/-
ഉപമേഖല: ORC				
ലക്ഷ്യം	പ്രവർത്തനം	കാലം	ചുമതല	സാമ്പത്തികം
കുട്ടികളെ നേർവഴിക്ക് നയിക്കുന്നതിന് ORC ട്രെയിനിംഗ് സഹവാസക്യാമ്പുകൾ	ORC ട്രെയിനിംഗിന്റെ ഭാഗമായി സഹവാസക്യാമ്പുകളും ട്രെയിനിംഗ് ക്ലാസ്സുകളും.	6 മാസത്തിൽ ഒരിക്കൽ	ORC, Nodel Teacher	50,000/- സാമൂഹ്യ നീതി വകുപ്പ്
ഉപമേഖല: സ്വയം തൊഴിൽ നൈപുണി വികസനം				
ലക്ഷ്യം	പ്രവർത്തനം	കാലം	ചുമതല	സാമ്പത്തികം
പെൺകുട്ടികൾക്ക് സ്വയം തൊഴിൽ പരിശീലനം	നിർധനരായ കുടുംബങ്ങളിലെ പെൺകുട്ടികൾക്ക് സ്വയം തൊഴിൽ നൈപുണി വികസനത്തിന്റെ ഭാഗമായി സൗജന്യ തുണൽ പരിശീലനം.	ആഴ്ചയിൽ 3 ദിവസം വൈകുന്നേരം. 2 വർഷം	സീനിയർ അസിസ്റ്റന്റ്	പി.ടി.എ. 1 വർഷം 40,000/-

ഉപമേഖല: കായിക വിദ്യാഭ്യാസം				
ലക്ഷ്യം	പ്രവർത്തനം	കാലം	ചുമതല	സാമ്പത്തികം
കുട്ടികളുടെ കായികശേഷി വർദ്ധിപ്പിച്ച് മികവിലെത്തിക്കൽ	കുട്ടികളുടെ കഴിവുകൾ പരിഗണിച്ച് താൽപര്യമുള്ള മേഖലകളിൽ പരിശീലനം നൽകി കൂടുതൽ മികവിലേക്കെത്തിക്കൽ എ).ഫുട്ബോൾ ഡെ ബോർഡിംഗ് പരിശീലനം.	എല്ലാ ദിവസവും രാവിലെയും വൈകീട്ടും അവധി ദിവസങ്ങളിലും 1 വർഷം	കായിക ധ്യാപകൻ	പി.ടി.എ., 50,000/-
	രാവിലെയും വൈകീട്ടും 30 ആൺ കുട്ടികൾക്കും 50 പെൺകുട്ടികൾക്കും ക്ലാസ് സമയത്തിന് മുമ്പും പിമ്പും പരിശീലനം	1 വർഷക്കാലം	കായിക ധ്യാപകൻ	-

ഉപമേഖല : ഹൈടെക് ക്ലാസ് മുറികൾ

ലക്ഷ്യം	പ്രവർത്തനം	ചുമതല	കാലം	പിന്തുണ/ സാമ്പത്തികം
<p>സ്കൂളിൽ ഹൈടെക് ആക്കാൻ ബാക്കിയുള്ള റൂമുകൾ ഹൈടെക് ആക്കൽ</p>	<p>പൂർവ്വവിദ്യാർത്ഥികൾ ജനപ്രതിനിധികൾ തദ്ദേശ സ്വയംഭരണ സ്ഥാപനങ്ങൾ തുടങ്ങിയവയുടെ സഹകരണത്തോടെ ബാക്കിയുള്ള ക്ലാസ് മുറികൾ ഹൈടെക് ആക്കുന്ന പ്രവർത്തനം</p>	<p>പി.ടി.എ</p>	<p>6 മാസം</p>	<p>ജനപ്രതിനിധികൾ പൂർവ്വവിദ്യാർത്ഥികൾ 10,00,000/-</p>

ഉപമേഖല : കൗൺസിലിങ്ങ്

ലക്ഷ്യം	പ്രവർത്തനം	ചുമതല	കാലം	പിന്തുണ/ സാമ്പത്തികം
<p>വിവിധങ്ങളായ പ്രശ്നങ്ങൾ നേരിടുന്ന കുട്ടികൾക്ക് കൗൺസിലിങ്ങ് നൽകൽ. നല്ല വ്യക്തിത്വമുള്ള വരാക്കൽ.</p>	<p>•ആത്മവിശ്വാസം, ധൈര്യം ഇവ വർദ്ധിപ്പിച്ച് കുട്ടികൾ നേരിടുന്ന വിവിധങ്ങളായ പ്രശ്നങ്ങൾക്ക് പരിഹാരം കൈത്തൽ.</p> <p>•ഗൃഹസന്ദർശനം, അഭിമുഖം, നിരീക്ഷണം, പ്രശ്നപരിഹാരണം തുടങ്ങിയ വിവിധ മാർഗ്ഗങ്ങൾ അവലംബിച്ച് കൗൺസിലിംഗ് ഫലപ്രദമാക്കൽ. ഇൻഡിവിഡ്യാൽ കൗൺസിലിങ്ങ്, ഗ്രൂപ്പ് കൗൺസിലിങ്ങ്.</p>	<p>കൗൺസിലിങ്ങ് ടീച്ചർ</p>	<p>ജൂണിൽ തുടങ്ങി എല്ലാ ദിവസവും</p>	

ഉപമേഖല : കലാപരിപോഷണം

ലക്ഷ്യം	പ്രവർത്തനം	ചുമതല	കാലം	പിന്തുണ/ സാമ്പത്തികം
<p>കുട്ടികളുടെ സർഗ്ഗവാസനകളെ പരിപോഷിപ്പിക്കൽ.</p>	<p>•കുട്ടികളുടെ സർഗ്ഗവാസനകൾ കൈത്തുകയും അവ പരിപോഷിപ്പിക്കുകയും ചെയ്യുക.</p> <p>•സംഗീതം, നൃത്തം, അഭിനയം, കഥാരചന, കവിരചന, കവിതാലാപനം, ഉപകരണ സംഗീതം തുടങ്ങിയ വ്യത്യസ്തങ്ങളായ കഴിവുകളുള്ള കുട്ടികളെ കൈത്തി അവരുടെ സർഗ്ഗവാസനകൾ പരിപോഷിപ്പിക്കുന്നതിനുള്ള പരിശീലനങ്ങൾ നൽകൽ.</p>	<p>കലാധ്യാപകർ, എസ്.ആർ.ജി 1</p>	<p>2019 ജൂൺ മുതൽ 2 വർഷം</p>	<p>പി.ടി.എ. 1,00,000/-</p>

ഉപമേഖല : കായിക മികവ് വർദ്ധിപ്പിക്കൽ

ലക്ഷ്യം	പ്രവർത്തനം	ചുമതല	കാലം	പിന്തുണ/ സാമ്പത്തികം
<p>കുട്ടികളുടെ കായിക ശേഷി വർദ്ധിപ്പിക്കൽ.</p> <p>•കായിക മത്സരങ്ങളിൽ മികവിലേക്കെത്തിക്കൽ</p>	<p>ആൺകുട്ടികൾക്കും പെൺകുട്ടികൾക്കും ഫുട്ബോൾ, വോളി വോൾ തുടങ്ങിയ കളികളിൽ പരിശീലനം നൽകൽ. സംസ്ഥാനതല, ദേശീയ തല മത്സരങ്ങളിൽ എത്തി മികവ് പ്രകടിപ്പിക്കുന്നതിന് ആവശ്യമായ പരിശീലനം നൽകൽ</p>	<p>കായിക ധ്യാപകൻ</p>	<p>ജൂൺ മുതൽ എല്ലാ ദിവസവും 2 വർഷം</p>	<p>പി.ടി.എ., ഡെ ബോർഡിംഗ് സ്കീം</p>

ഉപമേഖല : സ്വയം പ്രതിരോധശേഷി വികസനം

ലക്ഷ്യം	പ്രവർത്തനം	ചുമതല	കാലം	പിന്തുണ/ സാമ്പത്തികം
പെൺകുട്ടികളിൽ സ്വയം പ്രതിരോധ ശേഷി വർദ്ധിപ്പിക്കൽ	കുട്ടികൾക്ക് കരാട്ടേ, തെയ്ക്കോണ്ടോ, കളരി തുടങ്ങിയവയിൽ പരിശീലനം നൽകി സ്വയം പ്രതിരോധത്തിന് ശേഷി വർദ്ധിപ്പിക്കൽ.	കായികാധ്യാപകൻ	ആഴ്ചയിൽ 3 ദിവസം 1 വർഷം	പി.ടി.എ. 20,000/-

ഉപസംഹാരം

ഉദിനൂർ ഗവ.ഹയർ സെക്കന്ററി സ്കൂളിന്റെ ഈ അക്കാദമിക മാസ്റ്റർ പ്ലാൻ സ്കൂളിന്റെ പാഠ്യ-പാഠ്യേതര പ്രവർത്തനങ്ങളുമായി ബന്ധപ്പെട്ട് കൃത്യമായ ദിശാ ബോധത്തോടെ തയ്യാറാക്കിയതാണ്. കുട്ടിയുടെ സർവ്വതോന്മുഖമായ വികാസമാണ് വിദ്യാഭ്യാസം കൊണ്ട് ലക്ഷ്യമാക്കുന്നത്. ഗുണമേന്മയുള്ള വിദ്യാഭ്യാസം കുട്ടിയുടെ അവകാശമാണ് എന്ന ആശയം പൂർണ്ണമായും പ്രാവർത്തികമാക്കാൻ ഈ അക്കാദമിക മാസ്റ്റർ പ്ലാനിൽ രേഖപ്പെടുത്തിയ പ്രവർത്തനങ്ങളിലൂടെ സാധിക്കും എന്ന വിശ്വാസമാണ് ഞങ്ങൾക്കുള്ളത്. പഠനപ്രവർത്തനങ്ങൾക്ക് അനുബന്ധമായുള്ള ഈ പ്രവർത്തനങ്ങൾ ഉദ്ദേശിച്ച രീതിയിൽ നടപ്പിലാക്കാൻ രക്ഷിതാക്കളുടെയും സമൂഹത്തിന്റെയും ജനപ്രതിനിധികളുടെയും തദ്ദേശസ്വയംഭരണ സ്ഥാപനങ്ങളുടെയും സഹായം കൊണ്ട് സ്കൂളിന് സാധിക്കും എന്ന വിശ്വാസത്തോടെയാണ് ഈ അക്കാദമിക മാസ്റ്റർ പ്ലാൻ തയ്യാറാക്കിയത്. അതിന് കഴിയുമെന്ന ഉത്തമവിശ്വാസവും ഞങ്ങൾക്കുണ്ട്.
